

तिराना में लहराएगा मध्यप्रदेश का परचम: Muhamet Malo” International Wrestling टूर्नामेंट के लिए उदित पटेल भारतीय टीम में चयनित

ग्रीको रोमन 60 किग्रा वर्ग में अंतरराष्ट्रीय रैंकिंग सीरीज़ में भारत का प्रतिनिधित्व करेंगे उदित

भोपाल, 18 फरवरी 2026

मध्यप्रदेश राज्य कुश्ती अकादमी के प्रतिभाशाली खिलाड़ी उदित पटेल का चयन भारतीय सीनियर रेसलिंग टीम में किया गया है। उदित ग्रीको रोमन शैली के 60 किलोग्राम भार वर्ग में अल्बानिया के तिराना में आयोजित होने वाली 2nd Ranking Series – “Muhamet Malo” International Wrestling Tournament (26 फरवरी से 02 मार्च 2026) में भारत का प्रतिनिधित्व करेंगे। यह चयन उदित की निरंतर मेहनत, अनुशासन और उत्कृष्ट प्रदर्शन का प्रतिफल है।

उदित पटेल का चयन न केवल उनके निरंतर परिश्रम और अनुशासित प्रशिक्षण का परिणाम है, बल्कि यह मध्यप्रदेश की कुश्ती प्रतिभा की राष्ट्रीय स्तर पर सशक्त उपस्थिति का प्रमाण भी है। अंतरराष्ट्रीय रैंकिंग प्रतियोगिता में भागीदारी से उन्हें विश्वस्तरीय अनुभव प्राप्त होगा, जो भविष्य की वैश्विक स्पर्धाओं में भारत के लिए पदक संभावनाओं को और सुदृढ़ करेगा।

अंतरराष्ट्रीय मंच पर दमखम दिखाने का अवसर

तिराना में आयोजित होने वाली यह प्रतिष्ठित अंतरराष्ट्रीय रैंकिंग प्रतियोगिता विश्व स्तरीय खिलाड़ियों के मध्य प्रतिस्पर्धा का महत्वपूर्ण मंच है। इस स्पर्धा में भागीदारी से खिलाड़ियों को वैश्विक अनुभव प्राप्त होता है तथा अंतरराष्ट्रीय रैंकिंग में महत्वपूर्ण अंक अर्जित करने का अवसर मिलता है। ग्रीको रोमन 60 किलोग्राम वर्ग में उदित की सहभागिता प्रदेश एवं देश के लिए गौरव का विषय है।

मंत्री श्री विश्वास कैलाश सारंग ने दी शुभकामनाएँ

सहकारिता, खेल एवं युवा कल्याण मंत्री श्री विश्वास कैलाश सारंग ने उदित पटेल को भारतीय टीम में चयनित होने पर हार्दिक बधाई एवं शुभकामनाएँ प्रेषित की हैं। उन्होंने कहा कि उदित का चयन मध्यप्रदेश की सशक्त खेल नीतियों एवं खिलाड़ियों को प्रदान की जा रही उच्च स्तरीय प्रशिक्षण सुविधाओं का सकारात्मक परिणाम है। मंत्री श्री सारंग ने विश्वास व्यक्त किया कि उदित अंतरराष्ट्रीय मंच पर उत्कृष्ट प्रदर्शन कर भारत एवं मध्यप्रदेश का नाम रोशन करेंगे।

अकादमी का महत्वपूर्ण योगदान

मध्यप्रदेश राज्य कुश्ती अकादमी द्वारा खिलाड़ियों को वैज्ञानिक प्रशिक्षण पद्धति, अनुभवी प्रशिक्षकों के मार्गदर्शन तथा आधुनिक अधोसंरचना उपलब्ध कराई जा रही है। उदित पटेल की उपलब्धि अकादमी की समर्पित प्रशिक्षण व्यवस्था और खेलोन्मुखी वातावरण का प्रत्यक्ष उदाहरण है। अकादमी निरंतर प्रतिभाओं को निखारकर उन्हें राष्ट्रीय एवं अंतरराष्ट्रीय स्तर पर स्थापित करने के लिए प्रतिबद्ध है।

उदित पटेल की यह उपलब्धि प्रदेश के युवाओं के लिए प्रेरणास्रोत है तथा मध्यप्रदेश की खेल उपलब्धियों में एक महत्वपूर्ण अध्याय जोड़ती